



नेपाल राजपत्र

नेपाल सरकारद्वारा प्रकाशित

खण्ड ७१) काठमाडौं, कार्तिक २९ गते, २०७८ साल (संख्या ३०)

भाग ३

नेपाल सरकार

परराष्ट्र मन्त्रालयको सूचना

राहदानी (पहिलो संशोधन) नियमावली, २०७८

राहदानी नियमावली, २०७७ लाई संशोधन गर्न वाञ्छनीय भएकोले,

राहदानी ऐन, २०७६ को दफा ३३ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. **संक्षिप्त नाम र प्रारम्भ :** (१) यी नियमहरूको नाम “राहदानी (पहिलो संशोधन) नियमावली, २०७८” रहेको छ ।

(२) यो नियमावली तुरुन्त प्रारम्भ हुनेछ ।

२. **राहदानी नियमावली, २०७७ को नियम ३ मा संशोधन :** राहदानी नियमावली, २०७७ (यसपछि “मूल नियमावली” भनिएको) को नियम ३ को खण्ड (ग) पछि देहायको खण्ड (ग१) थपिएको छ:-

“(ग१) विद्युतीय (इलेक्ट्रोनिक) राहदानीको हस्ताक्षर प्रमाणीकरण निकाय (साईनिङ सर्टिफिकेशन अथोरिटी) को रूपमा कार्य गर्ने, गराउने,”

३. **मूल नियमावलीको नियम ४ मा संशोधन :** मूल नियमावलीको नियम ४ को उपनियम (२) को खण्ड (क) मा रहेका “राष्ट्रिय परिचयपत्र लिएको भए राष्ट्रिय परिचयपत्रको सक्कल र सोको प्रतिलिपि” भन्ने शब्दहरूको सट्टा “राष्ट्रिय परिचयपत्रको सक्कल वा राष्ट्रिय परिचयपत्र प्राप्त नगरेको तर राष्ट्रिय परिचय नम्बर प्रदान गरिएको भए परिचय नम्बर” भन्ने शब्दहरू राखिएका छन् ।

४. **मूल नियमावलीको नियम ५ मा संशोधन :** मूल नियमावलीको नियम ५ को,-

(१) खण्ड (क) पछि देहायको खण्ड (क१) थपिएको छ:-

"(क१) निवेदक बाबु, आमा, संरक्षक वा माथवर व्यक्तिको नागरिकताको प्रमाणपत्रको सक्कल र सोको प्रतिलिपि वा राष्ट्रिय परिचयपत्रको सक्कल वा राष्ट्रिय परिचयपत्र प्राप्त नगरेको तर राष्ट्रिय परिचय नम्बर प्रदान गरिएको भए परिचय नम्बर,"

(२) खण्ड (ख) को सट्टा देहायको खण्ड (ख) राखिएको छः-

"(ख) नाबालक परिचयपत्रको सक्कल र सोको प्रतिलिपि वा राष्ट्रिय परिचयपत्रको सक्कल वा राष्ट्रिय परिचयपत्र प्राप्त नगरेको तर राष्ट्रिय परिचय नम्बर प्रदान गरिएको भए परिचय नम्बर,

तर विदेशमा रहेको कारण नाबालक परिचयपत्र बनाउन नसकेको र निजको बाबु नेपाली नागरिक रहेको भए नागरिकताको प्रमाणपत्रको सक्कल र सोको प्रतिलिपि पेश गर्नु पर्नेछ।"

५. मूल नियमावलीको नियम ६ मा संशोधन : मूल नियमावलीको नियम ६ को,-

(१) उपनियम (३) मा रहेका "रद्द गर्नेछ" भन्ने शब्दहरूको सट्टा "रद्द गर्न सक्नेछ" भन्ने शब्दहरू राखिएका छन् ।

- (२) उपनियम (६) को सट्टा देहायको उपनियम (६) राखिएको छ :-

"(६) उपनियम (५) मा जुनसुकै कुरा लेखिएको भए तापनि कसैले विभागबाटै द्रुत रूपमा राहदानी जारी गरी पाउन निवेदन दिएमा विभागले अनुसूची-४ बमोजिमको दस्तुर लिई दुई कार्यदिनभित्र साधारण राहदानी जारी गर्न सक्नेछ।

तर निवेदकले पेश गरेका कागजातको सम्बन्धमा थप विवरण वा कागजात पेश गर्नु पर्ने भएमा वा प्राविधिक वा अन्य विशेष कारण परेमा सोको लागि दुई दिनभन्दा बढी समय लाग्न सक्नेछ।"

- (३) उपनियम (६) पछि देहायको उपनियम (७) थपिएको छ:-

"(७) उपनियम (६) मा जुनसुकै कुरा लेखिएको भए तापनि विभागले प्रतिदिन साधारण राहदानी जारी गर्न सक्ने प्राविधिक क्षमताको आधारमा उपनियम (६) बमोजिम द्रुत रूपमा जारी हुन सक्ने साधारण राहदानी सङ्ख्या निर्धारण गरी सोको लागि निवेदन दिन सक्ने व्यवस्था गर्न वा द्रुत रूपमा राहदानी आवश्यक पर्ने कारण खुलाई त्यस्तो कारण मनासिब भएका व्यक्तिलाई मात्र

खण्ड ७१) संख्या ३० नेपाल राजपत्र भाग ३ मिति २०७८।७।२९

द्रुत रुपमा साधारण राहदानी जारी हुने व्यवस्था गर्न सक्नेछ।”

६. मूल नियमावलीको नियम ७ मा संशोधन : मूल नियमावलीको नियम ७ को उपनियम (२) को,-

(१) खण्ड (ख) को सट्टा देहायको खण्ड (ख) राखिएको छ:-

“(ख) नागरिकताको प्रमाणपत्रको सक्कल वा राष्ट्रिय परिचयपत्रको सक्कल,”

(२) खण्ड (घ) झिकिएको छ ।

७. मूल नियमावलीको नियम ९ मा संशोधन : मूल नियमावलीको नियम ९ को उपनियम (२) को खण्ड (क) को सट्टा देहायको खण्ड (क) राखिएको छ:-

“(क) नागरिकताको प्रमाणपत्रको सक्कल र सोको प्रतिलिपि वा राष्ट्रिय परिचयपत्रको सक्कल वा राष्ट्रिय परिचयपत्र प्राप्त नगरेको तर राष्ट्रिय परिचय नम्बर प्रदान गरिएको भए परिचय नम्बर,”

८. मूल नियमावलीको नियम ११ मा संशोधन : मूल नियमावलीको नियम ११ को सट्टा देहायको नियम ११ राखिएको छ:-

“११. अनलाइनबाट निवेदन दिन वा प्रत्यक्ष दर्ता प्रणाली मार्फत विवरण लिन सकिने: (१) विभागले

अनलाइन मार्फत राहदानीको लागि निवेदन दिने सम्बन्धमा आवश्यक व्यवस्था गर्न सक्नेछ।

(२) विभागले राहदानीको लागि निवेदन दिने व्यक्तिको बायोमेट्रिक लगायतका व्यक्तिगत विवरण प्रत्यक्ष दर्ता प्रणाली (लाइभ इनरोलमेण्ट सिस्टम) मार्फत लिन सक्नेछ।

(३) उपनियम (१) बमोजिम अनलाइन मार्फत निवेदन दिने, सोसाथ कागजात पेश गर्ने तथा उपनियम (२) बमोजिम विवरण लिने सम्बन्धी अन्य व्यवस्था मन्त्रालयले निर्धारण गरे बमोजिम हुनेछ। "

९. मूल नियमावलीको नियम १२ मा संशोधन: मूल नियमावलीको नियम १२ को उपनियम (१) को खण्ड (ख) मा रहेका "व्यवस्थापिका-संसदका पूर्व सभामुख," भन्ने शब्दहरू पछि "प्रतिनिधि सभाका पूर्व सभामुख, राष्ट्रिय सभाका पूर्व अध्यक्ष," भन्ने शब्दहरू थपिएका छन् ।

१०. मूल नियमावलीको नियम १६ मा संशोधन : मूल नियमावलीको नियम १६ को,-

(१) उपनियम (१) को खण्ड (ग) मा रहेका "निकटतम व्यक्तिको" भन्ने शब्दहरूको सट्टा "निकटतम व्यक्ति वा जरुरी परेमा सम्पर्क गर्ने व्यक्तिको" भन्ने शब्दहरू राखिएका छन् ।

- (२) उपनियम (१) को खण्ड (ग) पछि देहायका खण्ड (घ) र (ङ) थपिएका छन्:-

“(घ) राहदानीको पाना केरमेट भएको, च्यातिएको वा विशेष परिस्थितिको कारणले राहदानी प्रयोग हुन नसक्ने भई सोको प्रमाण सहित निवेदन दिएमा,

स्पष्टीकरण: यस खण्डको प्रयोजनको लागि “विशेष परिस्थिति” भन्नाले बाढी, पहिरो, भूकम्प, विष्फोट, आगलागीजस्ता विपद्जन्य अवस्था सम्झनु पर्छ।

(ङ) सम्बन्ध विच्छेद भएको महिलाले पूर्व पतिको थर नराखी राहदानी लिनको लागि सम्बन्ध विच्छेदको प्रमाण सहित निवेदन दिएमा।”

- (३) उपनियम (३) को प्रतिबन्धात्मक वाक्यांशमा रहेको “सामान्य” भन्ने शब्द झिकिएको छ।

- (४) उपनियम (३) पछि देहायको उपनियम (४) थपिएको छ:-

“(४) उपनियम (३) मा जुनसुकै कुरा लेखिएको भए तापनि उपनियम (१) को खण्ड (घ) बमोजिम विशेष परिस्थितिको कारणले बाहेक राहदानी हराएको, पाना च्यातिएको, केरमेट भएको वा अन्य कुनै कारणले राहदानी प्रयोग हुन नसक्ने

भएको कारणले नयाँ राहदानी लिनु पर्दा अनुसूची-४ बमोजिमको थप दस्तुर लाग्नेछ।”

११. मूल नियमावलीको नियम १९ मा संशोधन : मूल नियमावलीको नियम १९ को उपनियम (२) को सट्टा देहायको उपनियम (२) राखिएको छ:-

“(२) उपनियम (१) बमोजिम प्राप्त निवेदनको जाँचबुझ गर्दा व्यहोरा मनासिब देखिएमा सम्बन्धित नियोगले निजलाई विभागले निर्धारण गरेबमोजिमको अस्थायी राहदानी जारी गर्नेछ।”

१२. मूल नियमावलीको नियम २२ मा संशोधन : मूल नियमावलीको नियम २२ को उपनियम (३) को खण्ड (क) मा रहेका “राष्ट्रिय परिचयपत्र लिएको भए राष्ट्रिय परिचयपत्रको सक्कल र सोको प्रतिलिपि” भन्ने शब्दहरूको सट्टा “राष्ट्रिय परिचयपत्रको सक्कल वा राष्ट्रिय परिचयपत्र प्राप्त नगरेको तर राष्ट्रिय परिचय नम्बर प्रदान गरिएको भए परिचय नम्बर” भन्ने शब्दहरू राखिएका छन् ।

१३. मूल नियमावलीको नियम २३ मा संशोधन : मूल नियमावलीको नियम २३ को उपनियम (१) मा रहेका “अनुसूची-२” भन्ने शब्दहरूको सट्टा “अनुसूची-२क.” भन्ने शब्दहरू राखी सोही उपनियमको,-

(क) खण्ड (क) मा रहेका “राष्ट्रिय परिचयपत्र लिएको भए राष्ट्रिय परिचयपत्रको सक्कल र सोको प्रतिलिपि” भन्ने शब्दहरूको सट्टा

“राष्ट्रिय परिचयपत्रको सक्कल वा राष्ट्रिय परिचयपत्र प्राप्त नगरेको तर राष्ट्रिय परिचय नम्बर प्रदान गरिएको भए परिचय नम्बर” भन्ने शब्दहरू राखिएका छन् ।

(ख) खण्ड (ड) मा रहेका “प्रमाणपत्रको प्रतिलिपि” भन्ने शब्दहरूपछि “र कार्यरत संस्था वा निकायको सिफारिसपत्र” भन्ने शब्दहरू थपिएका छन् ।

१४. मूल नियमावलीको नियम २४ मा संशोधन : मूल नियमावलीको नियम २४ को उपनियम (१) को खण्ड (घ) को सट्टा देहायको खण्ड (घ) राखिएको छ:-

“(घ) निवेदकको बाबु, आमा, संरक्षक वा माथवर व्यक्तिको नागरिकताको प्रमाणपत्रको सक्कल र प्रतिलिपि वा राष्ट्रिय परिचयपत्रको सक्कल वा राष्ट्रिय परिचयपत्र प्राप्त नगरेको तर राष्ट्रिय परिचय नम्बर प्रदान गरिएको भए परिचय नम्बर,”

१५. मूल नियमावलीको नियम २७ मा संशोधन : मूल नियमावलीको नियम २७ को,-

(१) नियम शीर्षकमा रहेका “ढाँचा र आकार” भन्ने शब्दहरूको सट्टा “ढाँचा, आकार र पृष्ठसङ्ख्या” भन्ने शब्दहरू राखिएका छन् ।

- (२) उपनियम (४) पछि देहायका उपनियम (५) र (६) थपिएका छन् :-

"(५) साधारण राहदानी चौतीस र छैसठ्ठी पृष्ठको गरी दुई प्रकारको हुनेछ र अन्य राहदानीको पृष्ठ सङ्ख्या विभागले निर्धारण गरे बमोजिम हुनेछ।

(६) उपनियम (५) मा जुनसुकै कुरा लेखिएको भए तापनि विभागले आवश्यकता अनुसार साधारण राहदानीको पृष्ठ सङ्ख्या थपघट गर्न सक्नेछ।"

१६. मूल नियमावलीको अनुसूचीमा संशोधन : मूल नियमावलीको,-

- (१) अनुसूची-२ को सट्टा संलग्न अनुसूची-२ राखिएकोछ।
(२) अनुसूची-२ पछि संलग्न अनुसूची-२क थपिएको छ।
(३) अनुसूची-४ को सट्टा संलग्न अनुसूची-४ राखिएको छ।
(४) अनुसूची-७ को सट्टा संलग्न अनुसूची-७ राखिएको छ।

“अनुसूची-२

(नियम ४ को उपनियम (१), नियम ५, नियम ९ को उपनियम (१), नियम १५ को उपनियम (१) र नियम २१ को उपनियम (२) सँग सम्बन्धित)

राहदानी र यात्रा अनुमतिपत्रको लागि दिने निवेदनको ढाँचा

“क”



Government of Nepal
Ministry of Foreign Affairs, Department of Passport

PASSPORT APPLICATION FORM

Please fill in each box with one character and leave an empty box for space. Use only CAPITAL letters.

Personal Information/व्यक्तिगत विवरण

1. Surname/वर् *

2. Given Names/नाम *

3. Place of Birth/जन्मस्थान *

4. Nationality/राष्ट्रियता *

5. Date of Birth/जन्म मिति
5A. A.D. 5B. B.S.

6. Sex/लिंग * ☐ M for Male/पुरुष ☐ F for Female/महिला ☐ O for Others/अन्य

7. Citizenship or Permit No./नागरिकता वा अनुमति नं *

8. Date of Issue B.S. (YEAR/MONTH/DAY)/शारी मिति (ब.स.)

9. Place of Issue/शारी भएको स्थान *

10. Old Passport or Travel Document No./पुरानो राहदानी वा यात्रा अनुमतिपत्र नं *

10A. Date of Issue A.D./शारी भएको मिति (अ.स.) 10B. Place of Issue/शारी भएको स्थान *

11. Address/ठेगाना
11A. District/जिल्ला *

11B. Rural Municipality/Municipality 11C. Ward No./वडा नं.

11D. Town/Village 11E. House No./घर नं.

12. Email/ईमेल

13. Phone No./फोन नं.

14. Next of Kin/जान्नु परेमा खबर गर्ने निकटतम व्यक्ति
14A. Fullname/नाम, वर् *

14B. Address/ठेगाना

14C. District/जिल्ला *

14D. Rural Municipality/Municipality 14E. Ward No./वडा नं.

14F. Town/Village 14G. House No./घर नं.

15. Relationship/सम्बन्ध *

16. Phone No./फोन नं.

17. Email/ईमेल

Thumb Impression/मिठाको छाप *

35mm X 45mm
Borderless Colour Photo

GLUE

Affix the photo with a dab of glue in the box

आफ्नो उल्लेखित विवरण सही हो । उपर्युक्त कानून बमोजिम अपराध छुट्याने कुनै काम गरेको छैन ।
कानून बमोजिम राहदानी प्राप्त गर्न चाहन्छु ।

Applicant's Signature/निवेदकको सही * Date/मिति *

Verifying Officer
Name & Signature: Designation:

FOR OFFICE USE ONLY

Please fill in the appropriate box with an "X" mark.

Application Source & Name	Name
☐ DOP ☐ District ☐ Mission	
Application Type	
☐ Regular ☐ Emergency ☐ New ☐ Lost ☐ Renewal	
Document Type	
☐ Ordinary ☐ Diplomatic ☐ Official ☐ Travel Document	

Validity

☐ Years ☐ Months

Revenue Receipt No.

Date

YEAR MONTH DAY

खण्ड ७१) संख्या ३० नेपाल राजपत्र भाग ३ मिति २०७६।७।२९

“ख”



GOVERNMENT OF NEPAL
Ministry of Foreign Affairs, Department of Passports
ePASSPORT APPLICATION FORM

QR Code

Personal Information/व्यक्तिगत विवरण

1. Surname/वंश *

2. Given Names/नाम *

3. Place of Birth/जन्मस्थान * (District/Country if Abroad)

4. Nationality/राष्ट्रियता *

5. Date of Birth/जन्म मिति (Year/Month/Day)

5A. A.D. YEAR/वर्ष MONTH/महिना DAY/दिन

5B. B.S. वि.सं. YEAR/वर्ष MONTH/महिना DAY/दिन

6. Sex/लिंग *
M for Male/पुरुष
F for Female/महिला
X for Others/अन्य

7. Citizenship or Permit No./नागरिकता वा अनुमति नं *

8. Date of Issue B.S. (YEAR/MONTH/DAY/बारी मिति वि.सं. (संस्कृत/वि.सं.)) *

9. Place of Issue/बारी भएको स्थान *

10. National Identity No./राष्ट्रिय परिचयपत्र नं.

11. Latest Passport or Travel Document No./
पछिल्लो राहदानी वा यात्रा अनुमतिपत्र नं.

11A. Date of Issue A.D./बारी भएको मिति इ.सं.
YEAR/वर्ष MONTH/महिना DAY/दिन

11B. Place of Issue/बारी भएको स्थान

12. Address/ ठेगाना

12A. Province/ प्रदेश *

12B. District/जिल्ला *

12C. Rural Municipality/Municipality
गाउँ/ नगर पालिका *

12D. Ward No./
वडा नं. *

12E. Street/Village
सडक/गाउँ *

12F. House No./
घर नं.

13. Email/इमेल

14. Phone No./फोन नं.

15. Father's Full name / बाबुको नाम, वंश *

16. Mother's Full name / आमाको नाम, वंश *

17. Contact details in case of emergency/ जर्तरी परेमा सम्पर्क गर्ने विवरण

17A. Fullname/नाम, वंश *

17B. Address/ठेगाना

17C. Province/ प्रदेश *

17D. District/जिल्ला *

17E. Rural Municipality/Municipality
गाउँ/ नगर पालिका *

17F. Ward No./
वडा नं. *

17G. Street/Village
सडक/गाउँ *

17H. House No./
घर नं.

18. Email/इमेल

19. Phone No./फोन नं.

सर्वोच्च उल्लेखित विवरण माथी हो । मैले प्रचलित कानूनबमोजिम जसमात्र छलिनै कुनै बाध गरेको छैन । कानूनबमोजिम राहदानी प्रयोग गर्नेछु ।
यस कानूनबमोजिम उल्लेखित सेवा विवरण नेपाल सरकारको अङ्ग, अङ्गगत निकायबाट कुनै सरकारी निकाय र राहदानीसँग सम्बन्धित
अन्तर्राष्ट्रिय नियमनकारी निकायमा प्रयोग गरिएको भन्ने कुरा हो ।

Applicant's Signature/ Signature of Guardian, in case of minor
निवेदकको सही/ नाबालकको हकमा अभिभावकको सही *

Date/ मिति *

Appointment Details
Enrollment Center
Date & Time

FOR OFFICE USE ONLY

Please fill in the appropriate box with an "X" mark.

Application Type ☐ Regular ☐ Emergency
☐ New ☐ Renewal ☐ Damaged ☐ Lost
Document Type ☐ Ordinary (34 Pages) ☐ Ordinary (66 Pages) ☐ Temporary ☐ Travel Document
☐ Diplomatic ☐ Official ☐ Service

Verifying Officer

Name: _____

Signature: _____

Designation: _____

Date: _____

अनुसूची-२क
(नियम २३ को उपनियम (१) सँग सम्बन्धित
सिम्यान्स अभिलेख किताब (सिम्यान्स पासपोर्ट) को लागि दिने निवेदनको
ढाँचा

१३

अनुसूची-४

(नियम ४ को उपनियम (२) को खण्ड (ज), नियम ५ को खण्ड (ड), नियम ६ को उपनियम (४) र (६), नियम १६ को उपनियम (३) र (४), नियम १९ को उपनियम (१), नियम २१ को उपनियम (२), नियम २२ को उपनियम (५), नियम २३ को उपनियम (१) र नियम २४ को उपनियम (१) सँग सम्बन्धित)

दस्तुर

१. साधारण राहदानीको लागि:

(क) विभाग वा जिल्ला प्रशासन कार्यालयमा निवेदन दिँदा देहायको राहदानीको लागि देहाय बमोजिम दस्तुर लाग्नेछ :-

(१) नियम ६ को उपनियम (४) बमोजिम राहदानीको लागि जिल्ला प्रशासन कार्यालयमा निवेदन दिएकोमा चौतीस पृष्ठको हकमा पाँच हजार रुपैयाँ र छैसट्ठी पृष्ठको हकमा दश हजार रुपैयाँ,

(२) नियम ६ को उपनियम (६) बमोजिम राहदानीको लागि विभागमा निवेदन दिएकोमा

चौतीस पृष्ठको हकमा बाह्र हजार रुपैयाँ र
छैसट्ठी पृष्ठको हकमा बीस हजार रुपैयाँ,

(३) राहदानी हराएको, पाना च्यालिएको, केरमेट भएको वा अन्य कारणले राहदानी प्रयोग हुन नसक्ने भएकोमा यस खण्ड बमोजिम लाग्ने दस्तुरमा थप पाँच हजार रुपैयाँ।

(ख) उत्तर र दक्षिण अमेरिकी महादेश अन्तर्गतका देशहरू, अष्ट्रेलिया, न्यूजिल्याण्ड, जापान, दक्षिण कोरिया र हङकङस्थित नेपाली नियोगमा निवेदन दिँदा प्रति राहदानी चौतीस पृष्ठको हकमा एक सय पचास अमेरिकी डलर र छैसट्ठी पृष्ठको हकमा दुई सय अमेरिकी डलर वा सो बराबरको स्थानीय मुद्रा।

(ग) रुसी महासङ्घ र नेपाली राजदूतावास मस्कोको सहप्रमाणीकृत मुलुक र साइप्रसको लागि नेपाली नियोगमा निवेदन दिँदा प्रति राहदानी चौतीस पृष्ठको हकमा असी युरो र छैसट्ठी पृष्ठको हकमा एक सय तीस युरो वा सो बराबरको स्थानीय मुद्रा।

(घ) खण्ड (ग) बाहेकका युरोपेली देशस्थित नेपाली नियोगमा निवेदन दिँदा प्रति राहदानी चौतीस पृष्ठको

हकमा एक सय बीस युरो र छैसट्ठी पृष्ठको हकमा एक सय सत्तरी युरो वा सो बराबरको स्थानीय मुद्रा ।

(ङ) मलेसिया, कतार, साउदी अरेबिया, संयुक्त अरब इमिरेट्स, बहराइन, लेबनान, इराक, इरान, कुवेत, इजरायल, सिरिया, जोर्डन, ओमान र यमनस्थित नियोग र सो नियोगको सहप्रमाणीकृत मुलुकको लागि नियोगमा निवेदन दिँदा प्रति राहदानी चौतीस पृष्ठको हकमा पचास अमेरिकी डलर र छैसट्ठी पृष्ठको हकमा एकसय अमेरिकी डलर वा सो बराबरको स्थानीय मुद्रा ।

(च) खण्ड (ख), (ग) र (ङ) बाहेकका अन्य एसियाली, अफ्रिकी र बाँकी सबै देशस्थित नियोगमा निवेदन दिँदा प्रति राहदानी चौतीस पृष्ठको हकमा असी अमेरिकी डलर र छैसट्ठी पृष्ठको हकमा एक सय तीस अमेरिकी डलर वा सो बराबरको स्थानीय मुद्रा ।

(छ) राहदानी हराएको, पाना च्यालिएको, केरमेट भएको वा अन्य कारणले राहदानी प्रयोग हुन नसक्ने भएकोमा नियोगबाट नयाँ राहदानी लिनु पर्दा खण्ड (ख), (ग), (घ), (ङ) र (च) बमोजिम लाग्ने दस्तुरको दोब्बर रकम ।

- (ज) दश वर्षभन्दा कम उमेरका नाबालकको राहदानीको लागि निवेदन दिँदा खण्ड (क) को उपखण्ड (१), खण्ड (ख), (ग), (घ), (ङ) र (च) बमोजिम लाग्ने दस्तुरको आधा रकम।

तर दश वर्षभन्दा कम उमेरका नाबालकले खण्ड (क) को उपखण्ड (२) बमोजिम राहदानीको लागि विभागमा निवेदन दिँदा चौतीस पृष्ठको राहदानीको हकमा नौ हजार पाँच सय रुपैयाँ र छैसट्ठी पृष्ठको राहदानीको हकमा चौध हजार पाँच सय रुपैयाँ दस्तुर लाग्नेछ।

२. यात्रा अनुमतिपत्रको लागि:

- (क) विभागबाट जारी गरिने प्रति यात्रा अनुमतिपत्रको चार हजार रुपैयाँ ।
- (ख) नियोगबाट जारी गरिने प्रति यात्रा अनुमतिपत्रको पचास अमेरिकी डलर वा सो बराबरको स्थानीय मुद्रा ।

३. विभागबाट जारी गरिने सिम्यान्स अभिलेख किताब (सिम्यान्स पासपोर्ट) को लागि बाह्र हजार रुपैयाँ र नियोगबाट जारी गरिने सिम्यान्स अभिलेख किताब (सिम्यान्स पासपोर्ट) को लागि एक सय बीस अमेरिकी डलर वा सो बराबरको स्थानीय मुद्रा ।

खण्ड ७१) संख्या ३० नेपाल राजपत्र भाग ३ मिति २०७८।७।२९

४. अस्थायी राहदानीको लागि पचास अमेरिकी डलर वा सो बराबरको स्थानीय मुद्रा ।

खण्ड ७१) संख्या ३० नेपाल राजपत्र भाग ३ मिति २०७८।७।२९

अनुसूची-७
(नियम २८ सँग सम्बन्धित)

अभिलेखको ढाँचा

राहदानी नम्बर	जारी मिति	बाहकको नाम, थर र ठेगाना	बाहकको नागरिकता प्रमाणपत्र नम्बर वा राष्ट्रिय परिचयपत्र नम्बर	भौचर नम्बर	दस्तुर	निकटतम व्यक्ति वा जरुरी परेमा सम्पर्क गर्ने व्यक्तिको नाम, थर र ठेगाना	जारी गर्ने अधिकारी को नाम	कैफियत

आज्ञाले,
भरतराज पौड्याल
नेपाल सरकारको सचिव ।